

ಪಾಸ್ಕಾಚೊ ಚೊವ್ತೊ ಆಯ್ತಾರ್

ಪಯ್ಲೊ ವರ್ಸಾಕ್

ಪಯ್ಲೆಂ ವಾಚಪ್

ದೇವಾನ್ ತಾಕಾ ಸೊಮಿ ಆನಿ ಕ್ರಿಸ್ತಾ ಮ್ಹಣ್ ನೆಮ್ಲಾ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 2:14a, 36-41

ತವಳ್ ಪೆದ್ರು ಇಕ್ರಾ ಜಣಾಂ ಸಾಂಗಾತಾ ಉಬೊ ರಾವೊಲ್ಲೆ ಆನಿ ವ್ಹಡ್ಲ್ಯಾ ತಾಳ್ಯಾನ್ ಲೊಕಾ ಲಾಗಿಂ ಅಶೆಂ ಉಲೊಂವ್ಕ್ ಲಾಗ್ಲೊ: “ತರ್ ತುಮಿ ಖುರ್ಸಾರ್ ಮಾರ್ಲಲ್ಯಾ ತ್ಯಾಚೆಂ ಜೆಜುಕ್ ದೇವಾನ್ ಸೊಮಿ ಆನಿ ಕ್ರಿಸ್ತಾ ಕೆಲೊ ಮ್ಹಣ್ ಇಸ್ರಾಯೆಲಾಚೆಂ ಸಗ್ಳೆಂ ಘರಾಣೆಂ ದುಬಾವಾವಿಣ್ ಜಾಣಾ ಜಾಂವ್.”

ಹಿಂ ಉತ್ರಾಂ ಆಯ್ಕತಚ್ ತಾಂಚಿಂ ಕಾಳ್ಜಾಂ ಶಿಂದ್ಲೆಲೆಬರಿ ಜಾಲಿಂ ಆನಿ ಪೆದ್ರು ಲಾಗಿಂ ಆನಿ ಹೆರ್ ಧರ್ಮಾದುತಾಂ ಲಾಗಿಂ ತಾಂಣಿಂ ಅಶೆಂ ವಿಚಾರ್ಲೆಂ: “ಭಾವಾಂನೋ, ತರ್ ಆಮಿ ಕಿತೆಂ ಕರಿಚೆ?” ತವಳ್ ಪೆದ್ರುನ್ ತಾಂಕಾಂ ಜಾಪ್ ದಿಲಿ: “ಪಾತಕ್ ರಡಾ ಆನಿ ಜಿಣಿ ಬದಲಾ ಆನಿ ತುಮ್ಮೇ ಮಧ್ಲೊ ಹರೆಕ್ಲೊ ಆಪ್ಲ್ಯಾ ಪಾತ್ಕಾಂಚೆಂ ಬೊಗ್ಸಣೆಂ ಜೊಡ್ಪಾಕ್ ಜೆಜು ಕ್ರಿಸ್ತಾಚೆ ನಾಂವಿಂ ಪವಿತ್ರಸ್ತಾನ್ ಘೆಂವ್; ತವಳ್ ತುಮ್ಮಾಂ ಪವಿತ್ರ ಅತ್ಮಾಂಚೆಂ ದೆಣೆಂ ಮೆಳ್ತಲೆಂ. ಕಿತ್ಯಾಕ್, ತುಮ್ಮಾಂಚ್ ಮ್ಹಣ್ ಹಿ ಭಾಸಾವ್ಣಿ ಕೆಲ್ಯಾ; ತುಮ್ಮಾಂ ಆನಿ ತುಮ್ಮಾಂ ಭುರ್ಗ್ಯಾಂಕ್ ಆನಿ ಪಯ್ಸ್ ಆಸ್ಲಲ್ಯಾ ಸಮೆಸ್ತಾಂಕ್ ಮ್ಹಣ್ ತಿ ಕೆಲ್ಯಾ; ಜಾಕಾ ಸರ್ವೆಸ್ಪರ್ ಆಮ್ಚೊ ದೇವ್ ಆಪೊವ್ಲೆಂ ದಿತಾ ತ್ಯಾ ಹರೆಕ್ಲಾಕ್ ಮ್ಹಣ್ ತಿ ಕೆಲ್ಯಾ.”

ಹ್ಯಾ ಆನಿ ಹೆರ್ ಸಬಾರ್ ಉತ್ರಾಂನಿ ಪೆದ್ರುನ್ ತಾಂಕಾಂ ರುಜ್ವಾತ್ ದಿಂವ್ಕ್ ಪಳೆಲೆಂ ಆನಿ “ಹೇ ಸಷ್ಟೇ ಸಂತತೀ ಥಾವ್ನ್ ತುಮ್ಮಾಂಚ್ ಬಚಾವ್ ಕರಾ” ಮ್ಹಣುನ್ ತಾಂಕಾಂ ಉಲೊ ದಿಲೊ. ಉಪ್ರಾಂತ್ ತಾಚೆಂ ಉತರ್ ಮಾನುನ್ ಘೆತ್ಲಲ್ಯಾಂಕ್ ಪವಿತ್ರಸ್ತಾನ್ ದಿಲೆಂ; ಸುಮಾರ್ ತೀನ್ ಹಜಾರ್ ಜಣ್ ತ್ಯಾ ದಿಸಾ ತಾಂಚ್ಯಾ ಮೆಳಾಂತ್ ದಾಖಲ್ ಜಾಲೆ.

— ದೇವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 22:1-3a, 3b-4, 5, 6

ಶ್ಲೋಕ್: ಸರ್ವೆಸ್ಪರ್ ಮ್ಹಜೊ ಗೊವ್ವಿ, ಕಾಂಯ್ಸ್ ಮ್ಹಾಕಾ ಉಣೆಂ ನಾ.

ಕೀ. 22:1

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ಸರ್ವೆಸ್ಪರ್ ಮ್ಹಜೊ ಗೊವ್ವಿ, ಕಾಂಯ್ಸ್ ಮ್ಹಾಕಾ ಉಣೆಂ ನಾ.
ಪಾಚೊಚೊ ಚರೊವ್ ಮೆಳ್ತಾ ಧಂಯ್ ತೊ ಮ್ಹಾಕಾ ವಿಶೆವ್ ದಿತಾ;
ನಿಶಾಂತ್ ಉದ್ಯಾ ಸರ್ಶಿಂ ಮ್ಹಾಕಾ ತೊ ವ್ಹರಾ,
ಮ್ಹಜ್ಯಾ ಜಿವಾಕ್ ನವ್ಯಾನ್ ಘಟಾಯ್ ದಿತಾ.
2. ಆಪ್ಲ್ಯಾ ನಾಂವಾಸರಿ ತೊ ಮ್ಹಾಕಾ ನೀಟ್ ವಾಟೆನ್ ಚಲಯ್ತಾ.
ಕಾಳೊಕಾಚ್ಯಾ ಭುಂಯಾರಾಂತ್ಲ್ಯಾನ್ ಹಾಂವ್ ಚಲ್ತಾಂ
ತರ್ಯೊ ಕಸಲ್ಯಾಚ್ ವಾಯ್ಬಾಕ್ ಹಾಂವ್ ಭಿಯೆಂವ್ಚೊ ನಾಂ,
ಕಿತ್ಯಾಕ್ ತುಂ ಮ್ಹಜ್ಯೆ ಸವೆಂ ಆಸಾಯ್:
ತುಜೊ ದಾಂಡೊ ಆನಿ ಬೆತ್ ಆಸಾತ್ ತಿಂ ಮ್ಹಾಕಾ ಧಯ್ ದಿತಾತ್.
3. ಗಡ್ಡ್ ಜೆವಣ್ ಮ್ಹಜ್ಯಾ ದುಸ್ಮನಾಂ ಹುಜಿರ್ ತುವೆಂ ತಯಾರ್ ಕೆಲಾಯ್,
ತೆಲಾನ್ ಮ್ಹಜೆಂ ಮಾತೆಂ ತುಂ ಮಾಖ್ತಾಯ್,
ಮ್ಹಜೆಂ ಕೊಪ್ ಭರೊನ್ ವೊಮ್ತಾ.
4. ಖಿಂಡಿತ್ ಜಾವ್ನ್ ಸಗ್ಳ್ಯಾ ಮ್ಹಜ್ಯಾ ಜಿವಿತಾಂತ್
ತುಜಿ ದಯಾಮಯಾ ಮ್ಹಜ್ಯೆ ಸವೆಂ ಆಸ್ತಲಿ,
ಆನಿ ಸರ್ವೆಸ್ಪರಾಚ್ಯೆ ಘರಿಂ ಸದಾಂಕಾಲ್ ಹಾಂವ್ ಜಿಯೆತಲೊಂ.

ದುಸ್ರೆಂ ವಾಚಪ್

ತುಮಿ ಆತಾಂ ತುಮ್ಚ್ಯಾ ಅತ್ಮಾಚ್ಯಾ ಗೊವ್ಪಾಶಿಂ ಪಾಟಿಂ ಆಯ್ಲಾತ್.

ಸಾಂ. ಪೆದ್ರುಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಪೆದ್ರು 2:20b-25

ಪ್ರೀತಿ ಮೊಗಾಚ್ಯಾಂನೋ,

ಬರೆಂ ಕೆಲ್ಲೆ ಖಾತಿರ್ ತುಕಾ ಜರ್ ಸೊಸುಂಕ್ ಮೆಳ್ಳೆಂ ಆನಿ ಸೊಸ್ಲಿಕಾಯೆನ್ ತುವೆಂ ತೆಂ ಸೊಸ್ಲೆಂಯ್, ತೆದ್ವಾಂ ಜಾಲ್ಯಾರ್ ದೆವಾಕ್ ತುಂ ಮಾನ್ವತಾಯ್. ತುಮ್ಕಾಂ ಆಪೊವ್ಲೆಂ ಮೆಳ್ಳಾಂ ಹ್ಯಾಚ್ ಖಾತಿರ್. ಕಾರಣ್, ತುಮ್ಚೆ ಪಾಸತ್ ಪಯ್ಲೆಂ ಕ್ರಿಸ್ತಾನ್ ಕಷ್ಟ್ ಸೊಸ್ಲಾತ್; ತಾಚ್ಯಾ ಮೆಟಾಂನಿ ತುಮಿ ಚಲ್ಲ್ಯಾಕ್ ತಾಣೆಂಚ್ ತುಮ್ಕಾಂ ದೇಖ್ ದಿಲ್ಯಾ. ತಾಣೆಂ ಕಾಂಯ್ ಪಾಪ್ ಆಧಾರ್ಲೆಂ ನಾ ಆನಿ ತಾಚ್ಯಾ ತೊಂಡಾಂತ್ ಥಾವ್ನ್ ಕಸಲೆಂಚ್ ಕಪಟೀಪಣ್ ಆಯ್ಲೆಂನಾ.

ತಾಕಾ ಸೊವ್‌ಲ್ಲ್ಯಾ ವೆಳಾರ್ ತಾಣೆಂ ಪಾಟಿಂ ಸೊವ್ಲೆಂನಾ; ತಾಕಾ ಕಷ್ಟಾಯ್ತಾನಾ ತಾಣೆಂ ಭೆಷ್ಟಾಯ್ಲೆಂನಾ; ಬಗರ್ ನಿತಿ ಪ್ರಕಾರ್ ಝಡಿ ಕರ್ತಲ್ಯಾಚೆ ಜತ್ನಕ್ ಆಪ್ಲಾಕ್‌ಚ್ ತಾಣೆಂ ಒಪುನ್ ದಿಲೊ. ಆಮಿ ಪಾತ್ಯಾಕ್ ಮರುನ್ ಪವಿತ್ರಪಣಾಕ್ ಜಿಯೆವ್ಚೆ ಖಾತಿರ್ ಮಿರ್ನಾಯ್‌ಲ್ಲೆ ಆಪ್ಲೆ ಕುಡಿಂತ್ ತಾಣೆಂ ಆಮಿಂ ಪಾತ್ಯಾಂ ವ್ಹಾವಯ್ಲಿಂ; ತಾಚ್ಯಾ ಘಾಯಾಂ ವರ್ವಿಂ ತುಮಿ ಗೂಣ್ ಜಾಲ್ಯಾತ್. ತವಳ್ ಪರ್ಯಾನ್ ವಾಟ್ ಚುಕೊನ್ ಗೆಲ್ಲಾ ಬಕ್ರಾಂಬರಿ ಆಸ್‌ಲ್ಲಿಂ ತುಮಿ ಆತಾಂ ತುಮ್ಮಾಚಿ ಅತ್ಯಾಚ್ಯಾ ರಾಕ್ಣಾ ಆನಿ ಗೊವ್ಪಾ ಥಂಯ್ ಪಾಟಿಂ ಆಯ್ಲಾತ್.

— ದೆವಾಚೆಂ ಉತರ್ ಹಂ.

ಉದ್ಕಾರ್

ಸರ್ವೆಸ್ಪರಾಕ್ ಜೈ, ಜೈ!
ಹಾಂವ್‌ಚ್ ಬರೊ ಗೊವ್ಪಿ, ಮ್ಹಣ್ತಾ ಸೊಮಿ,
ಹಾಂವ್ ಮ್ಹಜ್ಯಾ ಬಕ್ರಾಂಕ್ ಒಳ್ಳತಾಂ ಆನಿ ತೆಯೊ ಮ್ಹಾಕಾ ಒಳ್ಳತಾತ್.
ಸರ್ವೆಸ್ಪರಾಕ್ ಜೈ, ಜೈ!

ಜು. 10:14

ಶುಭ್‌ವಾರ್ತಾ

ಹಾಂವ್‌ಚ್ ಬಕ್ರಾಂಚೆಂ ದಾರ್.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 10:1-10

ತ್ಯಾ ವೆಳಿಂ ಜೆಜುನ್ ಫಾರಿಚೆವಾಂ ಲಾಗಿಂ ಮ್ಹಳೆಂ: “ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ: ಜೊ ಕೊಣ್ ಬಕ್ರಾಂಚ್ಯಾ ಗೊಟ್ಯಾಕ್ ದಾರಾಂತ್ಲ್ಯಾನ್ ಭಿತರ್ ಸರನಾಸ್ತಾನಾ ದುಸ್ರೆಚ್ ವಾಟೆನ್ ವಯ್ರ್ ಚಡುನ್ ಯೆತಾ, ತೊ ಚೋರ್ ಆನಿ ಲುಟ್ಯಾರ್. ಜೊ ಕೊಣ್ ದಾರಾಂತ್ಲ್ಯಾನ್ ಭಿತರ್ ಸರ್ತಾ, ತೊ ಬಕ್ರಾಂಚೊ ಗೊವ್ಪಿ. ಹಾಕಾ ರಾಕ್ವಲ್ ದಾರ್ ಕಾಡ್ತಾ. ಬಕ್ರೆ ತಾಚ್ಯಾ ತಾಳ್ಯಾಕ್ ಕಾನ್ ದಿತಾತ್; ಆಪ್ಲ್ಯಾ ಬಕ್ರಾಂಕ್ ತಾಂಚ್ಯಾ ತಾಂಚ್ಯಾ ನಾಂವಾನ್ ಉಲೊ ಕರ್ನ್, ತಾಂಕಾಂ ತೊ ಭಾಯ್ರ್ ವ್ಹರ್ತಾ. ತಾಂಕಾಂ ಸಕ್ರಾಂಕ್ ಭಾಯ್ರ್ ಕಾಡ್ತಚ್, ತಾಂಚ್ಯಾ ಫುಡ್ಲಾನ್ ತೊ ವೆತಾ ಆನಿ ತಾಚೊ ತಾಳೊ ಒಳ್ಳತಾತ್ ತೆ ಬಕ್ರೆ ತಾಚ್ಯಾ ಪಾಟ್ಲಾನ್ ವೆತಾತ್. ಪರ್ಕಾ ಪಾಟ್ಲಾನ್ ತೆ ಬಿಲ್ಕುಲ್ ವಚನಾತ್. ತೆ ಪರ್ಕಾಚೊ ತಾಳೊ ಒಳ್ಳನಾತ್ ಜಾಲ್ಲ್ಯಾನ್, ತಾಚೆ ಥಾವ್ನ್ ತೆ ಪೊಳ್ಳಿ ಧಾಂವ್ಲಾತ್.” ಜೆಜುನ್ ತಾಂಕಾಂ ಹಿ ಒಪಾರ್ ಸಾಂಗ್ಲಿ. ಪುಣ್ ತಾಣೆಂ ಸಾಂಗ್ಲಲ್ಯಾಚೊ ತಾಂಕಾಂ ಅರ್ಥ್ ಜಾಲೊನಾ.

ಚೊವ್ವೊ ಆಯ್ತಾರಾ

ದೆಕುನ್ ಜೆಜು ಪರ್ತ್ಯಾನ್ ಮ್ಹಣಾಲೊ: “ಸತ್‌ಚ್ ಹಾಂವ್ ತುಮ್ಮಾಂ ಸಾಂಗ್ತಾಂ: ಹಾಂವ್ ಬಕ್ರಾಂಚೆಂ ದಾರ್. ಮ್ಹಜೆ ಪಯ್ಲೆಂ ಆಯ್ಲೆ ಸರ್ವ್ ಚೋರ್ ಆನಿ ಲುಟಾರ್. ದೆಕುನ್ ಬಕ್ರಾಂನಿಯೊ ತಾಂಕಾಂ ಗುಮಾನ್ ಕರುಂಕ್ ನಾ. ಹಾಂವ್‌ಚ್ ತೆಂ ದಾರ್, ಮ್ಹಜೆ ಮುಖಾಂತ್ ಭಿತರ್ ಸರ್ತಾ ತೊ ಶಾಬಿತಾಯೆನ್ ಆಸ್ತಲೊ. ತೊ ಭಾಯ್ರ್ ಭಿತರ್ ವೆತಲೊ; ತಾಕಾ ಚರವ್‌ಯೊ ಮೆಳ್ತಲೊ. ಚೋರ್ ಯೆತಾ ಫಕತ್ ಚೊರುಂಕ್, ಜಿವೆಶಿಂ ಮಾರುಂಕ್ ಆನಿ ವಿಬಾಡ್ ಕರುಂಕ್. ಹಾಂವ್ ಆಯ್ಲಾಂ ತಾಂಕಾಂ ಜಿವಿತ್ ಮೆಳೊಂ ಮ್ಹಣ್; ಭರೊನ್ ವೊಮ್ಮೊಂಚ್ಯಾ ಮಾಪಾನ್ ತೆಂ ಮೆಳೊಂ ಮ್ಹಣ್.”

— ದೆವಾಚೆಂ ಉತರ್ ಹೆಂ.

ಪಾಸ್ಕಾ ಕಾಳಾಚೊ ಚೊವ್ತೊ ಆಯ್ತಾರ್ (ದೇವ್ ಆಪೊವ್ಣ್ಯಾಚೊ ಆಯ್ತಾರ್)

30, ಎಪ್ರಿಲ್ 2023

ಮೊಗಾಚ್ಯಾಂನೊ, ಪಾಸ್ಕಾಂ ಕಾಳಾಚ್ಯಾ ಚೊವ್ತಾ ಆಯ್ತಾರಾಚಿ ದೇವ್‌ಸ್ತುತಿ ಜೆಜು ಬರೊ ಗೊವ್ಳಿ ಆನಿ ತೊಚ್ ಶೆಳಿಯಾಂಚ್ಯಾ ಗೊಟ್ಯಾಚೆಂ ದಾರ್ ಮ್ಹಳ್ಳೆಂ ಶಿಕಯ್ತಾ ಆಮಿ ಜೆಜುಚ್ಯಾ ಹಿಂಡಾಚ್ಯೊ ಶೆಳಿಯೊ, ಆಮ್ಚ್ಯಾ ಗೊವ್ಳ್ಯಾಚೊ ತಾಳೊ ಆಯ್ಕುಂಕ್ ಆನಿ ತಾಚ್ಯಾ ಕುಡಿ ರಗ್ತಾಚ್ಯಾ ಸಾಕ್ರೈಸಾಂತ್ ಭಾಗ್ ಘೆಂವ್ಕ್ ಹಾಂಗಾ ಜಮ್ಲಾಂವ್. ಜೆಜು ಬರ್ಯಾ ಗೊವ್ಳ್ಯಾನ್ ಆಮ್ಚೆ ಪಾಸತ್ ಆಪ್ಲೊ ಜೀವ್‌ಚ್ ದಿಲಾ, ದೆಕುನ್ ತಾಚೆಬರಿ ಆಮಿಯ್ ಬರೆ ಗೊವ್ಳಿ ಜಾಂವ್ಕ್ ಪ್ರಯತನ್ ಕರ್ಯಾಂ. ಜೆಜು ಬರ್ಯಾ ಗೊವ್ಳ್ಯಾಚಿ ವಳಕ್ ಆಖ್ಯಾ ಸಂಸಾರಾಕ್ ದಿಂವ್ಚಾಕ್ ಆಮ್ಕಾಂ ಯಾಜಕಾಂಚಿ ಆನಿ ಧಾರ್ಮಿಕಾಂಚಿ ಗರ್ಜ್ ಆಸಾ. ದೆಕುನ್ ಹೊ ಆಯ್ತಾರ್ 'ದೇವ್ ಆಪೊವ್ಣ್ಯಾಚೊ ಆಯ್ತಾರ್' ಮ್ಹಣ್ ಸಂಭ್ರಮ್ತಾಂವ್. ಹ್ಯಾ ಎವ್ಕರಿಸ್ತಾಚ್ಯಾ ಬಲಿದಾನಾ ವೆಳಾ ಪಾಪಾ ಫ್ರಾನ್ಸಿಸ್ ಆಮ್ಚ್ಯಾ ಶ್ರೇಷ್ಟ್ ಗೊವ್ಳ್ಯಾ ಪಾಸತ್, ಆಮ್ಚ್ಯಾ ದಿಯೆಸೆಜಿಚ್ಯಾ ಗೊವ್ಳಿ ಬಾಪಾ ಪಾಸತ್, ಸರ್ವ್ ಯಾಜಕಾಂ ಆನಿ ಧಾರ್ಮಿಕಾಂ ಪಾಸತ್ ಮಾಗ್ಯಾಂ. ವಿಶೇಷ್ ಕರುನ್ ಜೆಜು ಬರ್ಯಾ ಗೊವ್ಳ್ಯಾ ಸಾರ್ಕಿ ಜಿಣಿ ಜಿಯೆಂವ್ಕ್ ದೇವ್ ಆಪೊವ್ಣಿಂ ಫುಲೊಂದಿತ್ ಮ್ಹಣ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ.ಕೃ. 2: 14, 36-41

ಅಂತರ್‌ಗೀತ್ : ಕೀರ್ತನ್ 22

ದುಸ್ರೆಂ ವಾಚಪ್ : 1 ಪೆದ್ರು 2: 20-25

ಸುವಾರ್ತಾ : ಜುವಾಂವ್ 10: 1-10

ಮಿಸಾಚಿಂ ಗಿತಾಂ:

ಪ್ರವೇಶ್ : A 13

ಭೆಟೊವ್ಣಿ : C 48

ಕುಮ್ಗಾರ್ : D 68

ನಿರ್ಗಮನ್ : F 17

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾಂ-ಭಯ್ಣಿಂನೊ ಬರ್ಯಾ ಗೊವ್ಯಾಚ್ಯಾ ಆಯ್ತಾರಾ ಆನಿ ದೇವ್ ಆಪೊವ್ಣ್ಯಾ ಖಾತಿರ್ ಮಾಗ್ಣ್ಯಾ ದಿಸಾ, ಸರ್ವ್ ಆಮ್ಚಿಂ ಮಾಗ್ಣಿಂ ಆನಿ ತೆಸಾಂವಾಂ ಸರ್ಗಿಂಚ್ಯಾ ಬಾಪಾ ಮುಕಾರ್ ಉಬಾರ್ಯಾಂ.

1. ಮೊಗಾಳಾ ಬಾಪಾ, ಆಮ್ಚ್ಯಾ ಶ್ರೇಷ್ಟ್ ಗೊವ್ಯಾ ಪಾಪಾ ಫ್ರಾನ್ಸಿಸಾನ್, ಆಮ್ಚ್ಯಾ ಗೊವ್ಯಾ ಪೀಟರ್ ಪಾವ್ಲಾನ್, ಸರ್ವ್ ಯಾಜಕಾಂನಿ ಆನಿ ಧಾರ್ಮಿಕಾಂನಿ ಜೆಜು ಬರ್ಯಾ ಗೊವ್ಯಾಚಿ ದೇಖ್ ಘೆವ್ನ್ ಪವಿತ್ರ ಸಭೆಚ್ಯಾ ಸಾಂದ್ಯಾಂಚೊ ಮೋಗ್ ಕರಿಶೆಂ ಕುರ್ಪಾ ಮಾಗ್ಯಾಂ.

ಜವಾಬ್ : ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ದೇಶಾಚ್ಯಾ ರಾಜಕೀಯ್ ಫುಡಾರ್ಯಾಂನಿಂ ನಿಸ್ವಾರ್ಥ್ಪಣಿಂ ಲೊಕಾಚಿ ಸೆವಾ ಕರುಂಕ್ ಆನಿ ಶಾಂತಿಚೆಂ ಆನಿ ನಿತಿಚೆಂ ಮುಕೆಲ್ಪಣ್ ದಿವ್ನ್ ದೇಶ್ ಮುಕಾರ್ ವ್ಹರುಂಕ್ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

3. ಫಿರ್ಗಜೆಚ್ಯಾ ಗೊವ್ಯಾ ಆಮ್ಚ್ಯಾ ವಿಗಾರಾಕ್, ತಾಕಾ ಆಧಾರ್ ದಿಂವ್ಚ್ಯಾ ಫಿರ್ಗಜ್ ಗೊವ್ಯಾಕ್ ಪರಿಷದೆಚ್ಯಾ ಸಾಂದ್ಯಾಂಕ್, ಸೆವೆಚ್ಯಾ ಆನಿ ಎಕ್ವಟಾಚ್ಯಾ ಸ್ಪಿರಿತಾನ್ ಭರ್ ಮ್ಹಣ್ ಮಾಗ್ಯಾಂವ್.

4. ಪವಿತ್ರಸಭೆ ಥಾವ್ನ್ ಪಯ್ಸ್ ಗೆಲ್ಲ್ಯಾ ಜೆಜುಚೊ ತಾಳೊ ಆಯ್ಕುಂಕ್ ತಿರಸ್ಕಾರ್ ಕರ್ಚ್ಯಾ ಸರ್ವಾಂಕ್ ಪರತ್ ಹಿಂಡಾ ಥಂಯ್ ಪಾಟಿಂ ಯೆಂವ್ಕ್ ಜೆಜು ಬರ್ಯಾ ಗೊವ್ಯಾಚಿ ವಳಕ್ ಧರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.

5. ಜೆಜು ಬರ್ಯಾ ಗೊವ್ಯಾಚಿ ವಳಕ್ ಸಂಸಾರಾಕ್ ವಿಸ್ತಾರಾಂವ್ಕ್ ಆನಿ ತಾಚಿ ಬರಿ ಖಬರ್ ಪರ್ಗಟ್ ಕರುಂಕ್ ಉರ್ಬೆಸ್ತ್ ಯುವಜಣ್ ಯಾಜಕ್ ಜಾಂವ್ಕ್ ಆನಿ ಧಾರ್ಮಿಕ್ ಜಾಂವ್ಕ್ ಮುಕಾರ್ ಯೆಂವ್ಪಿತ್ ಮ್ಹಣ್ ಮಾಗ್ಯಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜಿರ್ ಆಸ್ಲಲ್ಲ್ಯಾ ಆಮಿ ಸಕ್ಡಾಂನಿ ಜೆಜು ಬರ್ಯಾ ಗೊವ್ಯಾಚಿ ದೇಖ್ ಘೆವ್ನ್ ಆಮ್ಚ್ಯಾ ಆಪೊವ್ಣ್ಯಾ ಪ್ರಕಾರ್ ಜೆಜುಚೆಂ ಮಿಸಾಂವ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ಯಾಂವ್.